



ဟိန်းဆက်သွင်

(၁)။

ဂျင်းနီကို ကျွန်တော် ချစ်တယ်။

အချစ်ဆိုတာ ဘာလဲ။ ဘာလဲဆိုတာ တိတိကျကျ မသိပေမဲ့ ဂျင်းနီကို ကျွန်တော် ချစ်တယ်။

အချစ်ဟာ အရောင်အသွေး၊ ဂုဏ်ဒြပ်တွေ ရှိပါသလား။ ဟင်အင်း ကျွန်တော် မသိဘူး။ ကျွန်တော် သိတာ တစ်ခုပဲ ရှိတယ်။ ဂျင်းနီကို ကျွန်တော် ချစ်တယ်။

မြင်မြင်ချင်း ချစ်တယ်ဆိုတာ လူတွေပြောတဲ့ အချစ်စစ် ဟုတ်မဟုတ် ကျွန်တော် မသိဘူး။ ဒါပေမဲ့ ဂျင်းနီကို ကျွန်တော် ချစ်တယ်။

တစ်စုံတစ်ယောက်က မေးလာခဲ့မယ် ဆိုပါစို့။ ဂျင်းနီကို မင်း ဘယ်လို ချစ်တာလဲ ဆိုရင် ... ကျွန်တော့်မှာ ဖြေစရာ အဖြေ တစ်ခုပဲ ရှိပါတယ်။

ဟုတ်တယ်။ မြင်မြင်ချင်း ချစ်တယ်။ မြင်မြင်ချင်းကတည်းက ဂျင်းနီကို ကျွန်တော် ချစ်ခဲ့တယ်။
